

ပြည်ထောင်စုနှင့်မဟုတ်သောမိမိလူငယ်များသည်
ခိုင်ခံ့မှုမရှိသောအချက်များကြောင့်
အားလုံးတူညီသောအခြေအနေအထားများရှိသည်။

၁၄

အဓိကအားဖြင့် အမျိုးသမီးများသည်
အားလုံးတူညီသောအခြေအနေအထားများရှိသည်။
အားလုံးတူညီသောအခြေအနေအထားများရှိသည်။

ပြည်ထောင်စုသမ္မတမြန်မာနိုင်ငံတော်

ဒီမိုကရေစီနှင့်ငြိမ်းချမ်းရေးပါတီ

ဖွဲ့စည်းပုံအခြေခံစည်းမျဉ်း

နိဒါန်း

ကျွန်ုပ်တို့၏ ပြည်ထောင်စုသမ္မတမြန်မာနိုင်ငံတော်တွင် ကချင်၊ ကယား၊ ချင်း၊ ရခိုင်၊ ရှမ်း၊ မွန်၊ ဗမာစသော တိုင်းရင်းသားလူမျိုးပေါင်း ၁၃၅မျိုးစလုံး မှီတင်းနေထိုင်လျက်ရှိကြပြီး အဆိုပါတိုင်းရင်းသား လူမျိုးများအားလုံးတို့ ပိုင်ဆိုင်သည့်နိုင်ငံတော်ဖြစ်သည်နှင့်အညီ နိုင်ငံသူ နိုင်ငံသားတို့၏ ငြိမ်းချမ်းသာယာ ဝပြောရေးအတွက် အစဉ်တည်တံ့ခိုင်မြဲအောင် စဉ်ဆက်မပြတ် ဖွံ့ဖြိုးတိုးတက်စေနိုင်ရန် အလို့ငှာ ၁၉၄၈ ခုနှစ် အပြည်ပြည်ဆိုင်ရာလူ့အခွင့်အရေးကြေငြာစာတမ်း [1948 Universal Declaration of Human Rights] တွင် ပြည့်စုံစွာဖော်ပြပေးထားသော အခြေခံကျသော လူ့အခွင့်အရေးများ (Fundamental Human Rights) ကို နိုင်ငံသူနိုင်ငံသားများအားလုံး ရယူခံစားနိုင်မှသာလျှင် ပြည်ထောင်စု တည်တံ့ခိုင်မြဲရေးနှင့်အမျိုးသား စည်းလုံးညီညွတ်ရေးဟူသော အခြေခံအုတ်မြစ်ကြီးပြန်လည် ထူထောင် သွားနိုင်လိမ့်မည်ဟု ဒီမိုကရေစီနှင့် ငြိမ်းချမ်းရေးပါတီ ကအလေးအနက်ယုံကြည်ပါသည်။

ပြည်ထောင်စုသမ္မတမြန်မာနိုင်ငံတော်ရှိ တိုင်းရင်းသားလူမျိုးအားလုံးတို့သည် ဇာတိမရွေး၊ ကိုးကွယ် ရာဘာသာမရွေး၊ ယောက်ျားမိန်းမမရွေး၊ လူမျိုးမရွေး၊ ဆင်းရဲချမ်းသာမရွေး၊ မည်သည့်နိုင်ငံရေးအမြင်အမျိုး မျိုးကို လက်ခံထားသည်ဖြစ်စေ “မေတ္တာ၊ ဂရုဏာ၊ မုဒိတာ၊ ဥပက္ခာတည်းဟူသော ဗြဟ္မစိုရ်တရားလေး ပါး” တည်းဟူသော အခြေခံကျင့်စဉ်ကို ကျင့်သုံးဆောင်ရွက်နိုင်ပြီး၊ အယူအဆမတူကြသော်လည်း နိုင်ငံ တော်အတွက် ပူးပေါင်းဆောင်ရွက်နိုင်မည့်မူဝါဒ [De'tente Policy] ကို ကိုင်ဆွဲသွားမည်ဆိုလျှင် ကျွန်ုပ်တို့၏ နိုင်ငံတော်မှာ စဉ်ဆက်မပြတ်ဖွံ့ဖြိုးတိုးတက်မှု [Sustainable Development] ရှိသော နိုင်ငံတော်တစ်ရပ် အဖြစ်အမြန်ဆုံးထူထောင်သွားနိုင်လိမ့်မည်ဟူ၍ ဒီမိုကရေစီနှင့် ငြိမ်းချမ်းရေးပါတီ က အလေးအနက် ယုံကြည်ပါသည်။

သို့ဖြစ်ပါ၍ ဤယုံကြည်ချက်များအပေါ်တွင် အခြေခံပြီး ကျွန်ုပ်တို့၏ ဒီမိုကရေစီနှင့် ငြိမ်းချမ်းရေးပါတီတစ်ရပ်ကို ဖွဲ့စည်းတည်ထောင်ကြခြင်းဖြစ်ပေသည်။

အခန်း (၁)

- ၁။ အမည် ပါတီ၏အမည်ကို ဒီမိုကရေစီနှင့် ငြိမ်းချမ်းရေးပါတီဟူ၍ အမည်တွင်စေရမည်။
- ၂။ အထိမ်းအမှတ် (က) ပါတီ၏အထိမ်းအမှတ်မှာ ငြိမ်းချမ်းရေးသင်္ကေတဖြစ်သော ဂျိုးဌာန်စင်ကောင်က ဒီမိုကရေစီနှင့် ငြိမ်းချမ်းရေးပါတီ ဟူသည့် ပါတီအမည်စာတမ်းပါ ပုံသဏ္ဌာန်နှင့် စပါးနံ့များကိုချိ၍ လွတ်လပ်ရေးကျောက်တိုင်အပေါ်တွင် ပျံသန်းနေသည့်ပုံ။
- (ခ) ပါတီ၏အလံမှာ ရွှေဝါရောင်ဖြစ်ပြီး အလံပေါ်တွင် ပါတီ၏အထိမ်းအမှတ်တံဆိပ်နှင့်အမည်ကို ဖော်ပြထားပါသည်။
- ပါတီ၏အလံနှင့် အထိမ်းအမှတ်တံဆိပ်တို့ကို (စီဒီဖြင့် မှတ်တမ်းတင်) ပူးတွဲပေးပို့တင်ပြပါသည်။
- ၃။ တည်ရာဌာန ပါတီ၏ ဌာနချုပ်ရုံးကို ရန်ကုန်တိုင်း၊ ပန်းဘဲတန်းမြို့နယ်၊ အမှတ် (၃) ရပ်ကွက်၊ အိမ်အမှတ် (၆၄၇) တွင် ဖွင့်လှစ်ထားပါသည်။
- ၄။ ရည်ရွယ်ချက် (က) ပြည်ထောင်စုမြန်မာနိုင်ငံတော်တွင် စစ်မှန်သည့်အခြေခံကျသော ဥပဒေအုပ်စိုးမှု(Material Rule Of Law)နှင့် အခြေခံကျသော လူ့အခွင့်အရေးများ(Fundamental Human Rights) ထွန်းကားလာစေရန်။
- (ခ) ပြည်ထောင်စုမြန်မာနိုင်ငံတော်အတွက် အတူတကွပူးပေါင်းဆောင်ရွက်နိုင်မည့် မူဝါဒ (De' tente Policy) ကို ကိုင်ဆွဲ၍တိုင်းရင်းသားလူမျိုးများအားလုံး စည်းလုံးညီညာစွာပါဝင် ဆောင်ရွက်လာစေရန်။
- (ဂ) နိုင်ငံရေး ပဋိပက္ခသံသရာ (THE POLITICAL VICIOUS CIRCLE) မှ ထွက်မြောက်နိုင်စေရန် အယာတ၊ အညှိုး အတေးများကို သင်ပုန်းချေပြီး လက်စားမချေရေးဟူသော ချေ(၂) ချေကို ကျင့်သုံး၍ ငြိမ်းချမ်းသော အသွင်သစ် ဒီမိုကရေစီ (Peacefull New Paradigm Shift) သို့ တည်ဆောက်သွားနိုင်စေရန်။
- (ဃ) အပြည်ပြည်ဆိုင်ရာနှင့် ရင်ဘောင်တန်းနိုင်သော စီးပွားရေးစနစ်ကို ထူထောင်ကျင့်သုံးနိုင်စေရန်၊
- (င) အပြည်ပြည်ဆိုင်ရာဆက်ဆံရေးတွင် တိကျမှန်ကန်သော ကြားနေဝါဒ၊ နိုင်ငံတကာ ချစ်ကြည်စွာပူးပေါင်းဆောင်ရွက်သွားရေးတို့ကို လိုက်နာကျင့်သုံးသွားရန်၊
- (စ) ဒီမိုကရေစီနှင့် ငြိမ်းချမ်းရေးပါတီက အချိန်ကာလအားလျော်စွာ သတ်မှတ်ပေးသည့် အခြားသောရည်ရွယ်ချက်များကို အောင်မြင်စွာ ဆောင်ရွက်စေရန်၊

အခန်း (၂)

(ပါတီဝင်များနှင့် အရန်ပါတီဝင်များအားဖွဲ့စည်းခြင်း)

၅။ ပါတီဝင်တိုင်းသည် အောက်ပါအရည်အချင်းများနှင့်ပြည့်စုံသူဖြစ်ရပါမည် -

- (က) နိုင်ငံရေးပါတီများမှတ်ပုံတင်ခြင်းဥပဒေ (နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ ဥပဒေအမှတ် - ၂/၂၀၁၀) ၏ ပုဒ်မ ၁၀တွင် ပြဋ္ဌာန်းထား ချက်များနှင့်ကိုက်ညီသူများသာဖြစ်ရမည်။
- (ခ) ပါတီဝင်တိုင်းသည် ပါတီ၏မူဝါဒစည်းမျဉ်းကို လိုက်နာလက်ခံသူဖြစ်ရမည်။
- (ဂ) ပါတီဝင်တိုင်းမှာအခြားမည်သည့်နိုင်ငံရေးပါတီတွင်မျှ အဖွဲ့ဝင်အဖြစ်ပါဝင်သူမဖြစ် စေရပါ။
- (ဃ) ပါတီဝင်တိုင်းသည် အကျင့်စာရိတ္တကောင်းမွန်ပြီး နိုင်ငံတော်၏အကျိုးစီးပွား၊ ပြည်သူ လူထု၏အကျိုးစီးပွားနှင့် ပါတီ၏အကျိုးအတွက်အစဉ်းစဉ်းထိပ်ပန်ဆောင်ရွက်နေသူ ဖြစ်ရမည်။
- (င) အသက် (၁၈)နှစ်အောက်နှင့် အသက် (၁၂)နှစ်အတွင်းရှိ လူငယ်များအား ဒီမိုကရေ စီထွန်းကားရေးအတွက် စွမ်းဆောင်နိုင်မည့် လူတော်လူကောင်းများ ဖြစ်လာစေနိုင် ရန် ရည်မှန်း၍ အရန်ပါတီဝင်များအဖြစ် ပါဝင်ခွင့်ပြုရမည်။

ဖွဲ့စည်းပုံ

၆။ ပါတီကို အောက်ခြေမှအထက်သို့အများဆန္ဒဖြင့် ရွေးကောက်တင်မြှောက်စေပြီး၊ အထက်မှ အောက်ခြေသို့ပြန်လည်ထိန်းသိမ်းအုပ်ချုပ်သောဒီမိုကရေစီကျင့်စဉ်စံများအရ ဖွဲ့စည်းရမည်။

၇။ ဖွဲ့စည်းပုံမှာ အောက်ပါအတိုင်းဖြစ်ပါသည် -

- (က) အခြေခံပါတီဝင်များ
- (ခ) အခြေခံပါတီဦးစီးအဖွဲ့
- (ဂ) အခြေခံအလုပ်အမှုဆောင်အဖွဲ့
- (ဃ) မြို့နယ်ဦးစီးအဖွဲ့
- (င) မြို့နယ်အလုပ်အမှုဆောင်အဖွဲ့
- (စ) ခရိုင်ဦးစီးအဖွဲ့
- (ဆ) ခရိုင်အလုပ်အမှုဆောင်အဖွဲ့

(ဇ) ပြည်နယ်/တိုင်းဒေသကြီးဦးစီးအဖွဲ့

(ဈ) ပြည်နယ်/တိုင်းဒေသကြီးအလုပ်အမှုဆောင်အဖွဲ့

(ည) ပါတီဗဟိုဦးစီးအဖွဲ့

(ဋ) ပါတီဌာနချုပ်အလုပ်အမှုဆောင်အဖွဲ့

၈။ ကျေးရွာအုပ်စု (သို့မဟုတ်) ရပ်ကွက်တစ်ခုလျှင် သာမန်အားဖြင့် အခြေခံပါတီတစ်ရပ်သာရှိ၍ ပါတီဝင်အနည်းဆုံး (၃၀) ရှိရမည်။

၉။ အခြေခံပါတီ ညီလာခံကို (၁)နှစ်တစ်ကြိမ် ကျင်းပရမည်။ ၎င်းညီလာခံတွင် အခြေခံပါတီဦးစီး အဖွဲ့ဝင် (၁၀) ဦးကို မဲဆန္ဒပေးသည့်စနစ်ဖြင့် ရွေးကောက်တင်မြှောက်ရမည်။ ပါတီဦးစီးအဖွဲ့ဝင်များ၏ သက်တမ်းမှာ (၁)နှစ်ဖြစ်ရမည်။

၁၀။ အခြေခံပါတီဦးစီးအဖွဲ့သည် မိမိတို့အနက်မှ အခြေခံအလုပ်အမှုဆောင်အဖွဲ့ဝင် (၅) ဦး သတ်မှတ်ထားသော နည်းလမ်းအတိုင်း ရွေးကောက်တင်မြှောက်ရမည်။

၁။ ဥက္ကဋ္ဌ

၂။ ဒုတိယဥက္ကဋ္ဌ

၃။ အတွင်းရေးမှူး

၄။ တွဲဘက်အတွင်းရေးမှူး

၅။ ဘဏ္ဍာရေးမှူး

မှတ်ချက်။ အခြေခံပါတီဝင်များတွင် ဤအပိုဒ်ပါတီဝင်များအပြင်၊ အခြားသီးခြားဌာနများ မထားသော်လည်း အလုပ်အမှုဆောင်အဖွဲ့ဝင်များက ပေါ်ပေါက်လာသော ကိစ္စများကို တာဝန်ခန့်ခွဲ၍ ဆောင်ရွက်နိုင်သည်။

၁၁။ အခြေခံပါတီ ညီလာခံတွင် မြို့နယ်ညီလာခံကိုယ်စားလှယ်များနှင့် မြို့နယ်ဦးစီးအဖွဲ့ဝင်များကို မဲဆန္ဒပေးသည့်စနစ်ဖြင့် ရွေးကောက်တင်မြှောက်ရမည်။ မြို့နယ်ညီလာခံကိုယ်စားလှယ်များ၏ သက်တမ်းမှာ ထို့ညီလာခံတစ်ခုအတွက်သာဖြစ်၍ မြို့နယ်ဦးစီးအဖွဲ့ဝင်များ၏ သက်တမ်းမှာ (၁)နှစ်ဖြစ်သည်။

၁၂။ မြို့နယ်ညီလာခံကိုယ်စားလှယ်များနှင့် မြို့နယ်ဦးစီးအဖွဲ့ဝင်များကို ရွေးကောက်တင်မြှောက်ခွင့် ရသည့် အရေအတွက် အချိုးအစားကို ပါတီဌာနချုပ် အလုပ်အမှုဆောင်အဖွဲ့က အခါအားလျော်စွာ သတ်မှတ်ရမည်။

၁၃။ အခြေခံပါတီ ညီလာခံနှင့်စပ်လျဉ်း၍ လိုက်နာရမည့် စည်းကမ်းများ၊ တာဝန်နှင့်လုပ်ပိုင်ခွင့်များ၊ ဦးစီးအဖွဲ့ဝင်များနှင့် အလုပ်အမှုဆောင်အဖွဲ့အစည်းအဝေးများတွင် လိုက်နာရမည့် စည်းကမ်းများ၊ တာဝန်နှင့် လုပ်ပိုင်ခွင့်များကို ပါတီဌာနချုပ် အလုပ်အမှုဆောင်အဖွဲ့က အခါအားလျော်စွာသတ်မှတ်ပေးရမည်။

၁၄။ မြို့နယ်ညီလာခံကို အခြေခံပါတီဝင် ရွေးချယ်စေလွှတ်သော ကိုယ်စားလှယ်များ၊ ဦးစီးအဖွဲ့ဝင်များနှင့် (၂)နှစ်တစ်ကြိမ်ကျင်းပရမည်။

၁၅။ မြို့နယ်ညီလာခံတွင် မြို့နယ်ဦးစီးအဖွဲ့ဝင်များအနက်မှ မြို့နယ်အလုပ်အမှုဆောင်အဖွဲ့ဝင် (၁၅)ဦးကို နည်းဥပဒေဖြင့် သတ်မှတ်သည့်နည်းလမ်းအတိုင်း ရွေးကောက်တင်မြှောက်ရမည်။

၁။ ဥက္ကဋ္ဌ

၂။ ဒုတိယ ဥက္ကဋ္ဌ

၃။ အတွင်းရေးမှူး

၄။ တွဲဘက်အတွင်းရေးမှူး

၅။ ဘဏ္ဍာရေးမှူး

၆။ စာရင်းစစ်မှူး

၇။ ပြန်ကြားရေးမှူး

၈။ အလုပ်သမားရေးရာမှူး

၉။ တောင်သူလယ်သမားရေးရာမှူး

၁၀။ စီးပွားကုန်သွယ်ရေးရာမှူး

၁၁။ လူမျိုးစုရေးရာမှူး

၁၂။ ဥပဒေရေးရာဌာနမှူး

၁၃။ အမျိုးသမီးရေးရာဌာနမှူး

၁၄။ လူငယ်ရေးရာဌာနမှူး

၁၅။ အထွေထွေရေးရာဌာနမှူး

၁၆။ မြို့နယ်အလုပ်အမှုဆောင်အဖွဲ့၏ သက်တမ်းမှာ (၂)နှစ်ဖြစ်၍ မြို့နယ်ညီလာခံမရှိသော နှစ်များတွင် မြို့နယ်ဦးစီးအဖွဲ့ဝင်များက အသစ်ရွေးကောက်တင်မြှောက်ရမည်။

၁၇။ မြို့နယ်ညီလာခံတွင် ခရိုင်ညီလာခံ ကိုယ်စားလှယ်များနှင့် ခရိုင်ဦးစီးအဖွဲ့ဝင်များကို မဲဆန္ဒဇယားနည်းဖြင့် ရွေးကောက်တင်မြှောက်ရမည်။ ခရိုင်ညီလာခံ ကိုယ်စားလှယ်များ၏သက်တမ်းမှာ ထိုညီလာခံတစ်ခုအတွက်သာဖြစ်၍ ခရိုင်ဦးစီးအဖွဲ့ဝင်များ၏ သက်တမ်းမှာ (၄)နှစ်ဖြစ်သည်။

၁၈။ ခရိုင်ညီလာခံကိုယ်စားလှယ်များနှင့် ခရိုင်ဦးစီးအဖွဲ့ဝင်များကို ရွေးကောက်တင်မြှောက်ခွင့်ရသည့် အရေအတွက် အချိုးအစားကို ပါတီဌာနချုပ်/ အလုပ်အမှုဆောင်အဖွဲ့က အခါအားလျော်စွာ သတ်မှတ်ပေးရမည်။

၁၉။ မြို့နယ်ညီလာခံနှင့် စပ်လျဉ်း၍ လိုက်နာရမည့် စည်းကမ်းများ၊ တာဝန်နှင့်လုပ်ပိုင်ခွင့်များ၊ ဦးစီးအဖွဲ့ဝင်များ၊ အလုပ်အမှုဆောင်အဖွဲ့အစည်းအဝေးများတွင် လိုက်နာရမည့် စည်းကမ်းများ၊ တာဝန်နှင့်လုပ်ပိုင်ခွင့်များကို ပါတီဌာနချုပ်အလုပ်အမှုဆောင်အဖွဲ့က အခါအားလျော်စွာသတ်မှတ်ပေးရမည်။

၂၀။ ခရိုင်ညီလာခံကို မြို့နယ်အဖွဲ့များမှ ရွေးချယ်စေလွှတ်သော ကိုယ်စားလှယ်များ၊ ဦးစီးအဖွဲ့ဝင်များနှင့် (၂)နှစ်တစ်ကြိမ် ကျင်းပရမည်။

၂၁။ ခရိုင်ညီလာခံတွင် ခရိုင်ဦးစီးအဖွဲ့ဝင်များအနက်မှ ခရိုင်အလုပ်အမှုဆောင်အဖွဲ့ဝင် (၁၅) ဦးကို နည်းဥပဒေဖြင့် သတ်မှတ်သည့် နည်းလမ်းအတိုင်း ရွေးကောက်တင်မြှောက်ရမည်။

၁။ ဥက္ကဋ္ဌ

၂။ ဒုတိယဥက္ကဋ္ဌ

၃။ အတွင်းရေးမှူး

၄။ တွဲဘက်အတွင်းရေးမှူး

၅။ ဘဏ္ဍာရေးမှူး

၆။ စာရင်းစစ်မှူး

၇။ ပြန်ကြားရေးမှူး

၈။ အလုပ်သမားရေးရာမှူး

၉။ တောင်သူလယ်သမားရေးရာမှူး

၁၀။ စီးပွားကုန်သွယ်ရေးရာမှူး

၁၁။ လူမျိုးစုရေးရာမှူး

၁၂။ ဥပဒေရေးရာဌာနမှူး

၁၃။ အမျိုးသမီးရေးရာဌာနမှူး

၁၄။ လူငယ်ရေးရာဌာနမှူး

၁၅။ အထွေထွေရေးရာဌာနမှူး

၂၂။ ခရိုင်အလုပ်အမှုဆောင်အဖွဲ့၏ သက်တမ်းမှာ (၄)နှစ်ဖြစ်၍ ခရိုင်ညီလာခံမရှိသော နှစ်များတွင် ခရိုင်ဦးစီးအဖွဲ့ဝင်များက အသစ်ရွေးကောက်တင်မြှောက်ရမည်။

၂၃။ ခရိုင်ညီလာခံတွင် ပြည်နယ်/တိုင်းဒေသကြီး ညီလာခံအတွက် ကိုယ်စားလှယ်များနှင့် ဗဟိုဦးစီးအဖွဲ့ဝင်များကို မဲဆန္ဒပေးနည်းဖြင့် ရွေးကောက်တင်မြှောက်ရမည်။ ပြည်နယ်/တိုင်း ညီလာခံကိုယ်စားလှယ်များ၏ သက်တမ်းမှာ ထိုညီလာခံတစ်ခုအတွက်သာဖြစ်၍ ဗဟိုဦးစီးအဖွဲ့ဝင်များ၏ သက်တမ်းမှာ (၄)နှစ်ဖြစ်သည်။

၂၄။ ပြည်နယ်/တိုင်းဒေသကြီးညီလာခံကို ခရိုင်အဖွဲ့ဝင်များမှ ရွေးချယ်စေလွှတ်သော ကိုယ်စားလှယ်များ၊ ဦးစီးအဖွဲ့ဝင်များနှင့် (၄)နှစ်တစ်ကြိမ်ကျင်းပရမည်။

၂၅။ ပြည်နယ်/တိုင်းဒေသကြီးညီလာခံတွင် ပြည်နယ်/တိုင်းဒေသကြီးဦးစီးအဖွဲ့ဝင်များအနက်မှ ပြည်နယ်/တိုင်းဒေသကြီးအလုပ်အမှုဆောင်အဖွဲ့ဝင် (၁၅) ဦးကို နည်းဥပဒေဖြင့် သတ်မှတ်သည့် နည်းလမ်းအတိုင်းရွေးကောက်တင်မြှောက်ရမည် -

- ၁။ ဥက္ကဋ္ဌ
- ၂။ ဒုတိယဥက္ကဋ္ဌ
- ၃။ အတွင်းရေးမှူး
- ၄။ တွဲဘက်အတွင်းရေးမှူး
- ၅။ ဘဏ္ဍာရေးမှူး
- ၆။ စာရင်းစစ်မှူး
- ၇။ ပြန်ကြားရေးမှူး
- ၈။ အလုပ်သမားရေးရာမှူး
- ၉။ တောင်သူလယ်သမားရေးရာမှူး
- ၁၀။ စီးပွားကုန်သွယ်ရေးရာမှူး
- ၁၁။ လူမျိုးစုရေးရာမှူး
- ၁၂။ ဥပဒေရေးရာဌာနမှူး
- ၁၃။ အမျိုးသမီးရေးရာဌာနမှူး
- ၁၄။ လူငယ်ရေးရာဌာနမှူး
- ၁၅။ အထွေထွေရေးရာဌာနမှူး

၂၆။ ပြည်နယ်/တိုင်းဒေသကြီးအလုပ်အမှုဆောင်အဖွဲ့၏ သက်တမ်းမှာ (၄)နှစ်ဖြစ်၍ ပြည်နယ်/တိုင်းဒေသကြီးညီလာခံမရှိသော နှစ်များတွင် ပြည်နယ်/တိုင်းဒေသကြီးဦးစီးအဖွဲ့ဝင်များက အသစ်ရွေးကောက်တင်မြှောက်ရမည်။

၂၇။ ပြည်နယ်/တိုင်းဒေသကြီးညီလာခံတွင် နိုင်ငံရေးဆိုင်ရာ ညီလာခံကြီးအတွက် ကိုယ်စားလှယ်များနှင့် ဗဟိုဦးစီးအဖွဲ့ဝင်များကို မဲဆန္ဒပေးနည်းဖြင့် ရွေးကောက်တင်မြှောက်ရမည်။ နိုင်ငံလုံးဆိုင်ရာညီလာခံကြီးအတွက် ကိုယ်စားလှယ်များ၏ သက်တမ်းမှာ ထိုညီလာခံအတွက်သာဖြစ်၍ ဗဟိုဦးစီးအဖွဲ့ဝင်များ၏ သက်တမ်းမှာ (၄)နှစ်ဖြစ်သည်။

၂၈။ ပြည်နယ်/တိုင်းဒေသကြီးညီလာခံနှင့်စပ်လျဉ်း၍ လိုက်နာရမည့် စည်းကမ်းများ၊ တာဝန်နှင့် လုပ်ပိုင်ခွင့်များ၊ ဦးစီးအဖွဲ့ဝင်များ၊ အလုပ်အမှုဆောင်အဖွဲ့အစည်းအဝေးများတွင် လိုက်နာရမည့် စည်းကမ်းများ၊ တာဝန်နှင့် လုပ်ပိုင်ခွင့်များကို ပါတီဌာနချုပ်အလုပ်အမှုဆောင်အဖွဲ့က အခါအားလျော်စွာသတ်မှတ်ပေးရမည်။

၂၉။ နိုင်ငံလုံးဆိုင်ရာ ညီလာခံကိုယ်စားလှယ်များနှင့် ဗဟိုဦးစီးအဖွဲ့ဝင်များကို ရွေးကောက်တင်မြှောက်ခွင့်ရသည့်အရေအတွက် အချိုးအစားကို ဌာနချုပ်အလုပ်အမှုဆောင်အဖွဲ့က အခါအားလျော်စွာ သတ်မှတ်ပေးရမည်။

၃၀။ နိုင်ငံလုံးဆိုင်ရာ ညီလာခံနှင့်စပ်လျဉ်း၍ လိုက်နာရမည့်စည်းကမ်းများ၊ တာဝန်နှင့်လုပ်ပိုင်ခွင့်များ၊ ဗဟိုဦးစီးအဖွဲ့နှင့် ဌာနချုပ်အလုပ်အမှုဆောင်အဖွဲ့အစည်းအဝေးများ လိုက်နာရမည့်စည်းကမ်းများ၊ တာဝန်နှင့်လုပ်ပိုင်ခွင့်များကို ဌာနချုပ်အလုပ်အမှုဆောင်အဖွဲ့က အခါအားလျော်စွာ သတ်မှတ်ပေးရမည်။

၃၁။ နိုင်ငံလုံးဆိုင်ရာညီလာခံကို ခရိုင်အဖွဲ့များ ပြည်နယ်/တိုင်းဒေသကြီးအဖွဲ့များမှ ရွေးချယ်စေလွှတ်သော ကိုယ်စားလှယ်များ၊ ဗဟိုဦးစီးများနှင့် (၄)နှစ်တစ်ကြိမ်ကျင်းပမည်။

၃၂။ နိုင်ငံလုံးဆိုင်ရာညီလာခံတွင် ဗဟိုဦးစီးများအနက်မှ ဌာနချုပ်အလုပ်အမှုဆောင်အဖွဲ့ဝင် (၂၇)ဦးကို နည်းဥပဒေဖြင့် သတ်မှတ်သည့်နည်းလမ်းအတိုင်း ရွေးကောက်တင်မြှောက်ရမည် -

၁။ ဥက္ကဋ္ဌ

၂။ ဒုတိယဥက္ကဋ္ဌ (၁)

၃။ ဒုတိယဥက္ကဋ္ဌ (၂)

၄။ အထွေထွေအတွင်းရေးမှူး

၅။ တွဲဘက်အထွေထွေအတွင်းရေးမှူး (၁)

၆။ တွဲဘက်အထွေထွေအတွင်းရေးမှူး (၂)

၇။ ဘဏ္ဍာရေးမှူး

၈။ စာရင်းစစ်မှူး

၉။ ပြန်ကြားရေးမှူး

၁၀။ အလုပ်သမားရေးရာမှူး

၁၁။ တောင်သူလယ်သမားရေးရာမှူး

၁၂။ စီးပွားရေးကုန်သွယ်ရေးရာမှူး

- ၁၃။ လူမျိုးစုရေးရာဌာနမှ၊
၁၄။ ယဉ်ကျေးမှုရေးရာဌာနမှ၊
၁၅။ အမျိုးသမီးရေးရာဌာနမှ၊
၁၆။ လူငယ်ရေးရာဌာနမှ၊
၁၇။ ကျန်းမာရေးရာဌာနမှ၊
၁၈။ လူမှုရေးရာဌာနမှ၊
၁၉။ နိုင်ငံခြားဆက်သွယ်ရေးရာဌာနမှ၊
၂၀။ ပြည်နယ်နှင့်တိုင်းရေးရာဌာနမှ၊
၂၁။ နိုင်ငံရေးဦးဆောင်ဌာနမှ၊
၂၂။ စည်းရုံးရေးရာဌာနမှ၊
၂၃။ ဥပဒေရေးရာဌာနမှ၊
၂၄။ အတတ်ပညာရှင်ရေးရာဌာနမှ၊
၂၅။ အသိပညာရှင်ရေးရာဌာနမှ၊
၂၆။ သဘာဝပတ်ဝန်းကျင်ရေးရာထိန်းသိမ်းရေးဌာနမှ၊
၂၇။ အထွေထွေရေးရာဌာနမှ၊
၃၃။ ဌာနချုပ်အလုပ်အမှုဆောင်အဖွဲ့၏ သက်တမ်းမှာ (၄)နှစ်ဖြစ်၍ နိုင်ငံလုံးဆိုင်ရာ ညီလာခံမရှိသော နှစ်များတွင် ဗဟိုဦးစီးအဖွဲ့က အသစ်ရွေးကောက်တင်မြှောက်ရမည်။
၃၄။ ပါတီအဖွဲ့ဝင်များ၏ တာဝန်နှင့်လုပ်ပိုင်ခွင့် အဆင့်ဆင့်တို့မှာ အောက်ပါအတိုင်းဖြစ်စေရမည်။
- (က)
- ၁။ နိုင်ငံလုံးဆိုင်ရာညီလာခံ
၂။ ဗဟိုဦးစီးအဖွဲ့
၃။ ဌာနချုပ်အလုပ်အမှုဆောင်အဖွဲ့
- (ခ)
- ၁။ ပြည်နယ်/တိုင်းဒေသကြီးညီလာခံ
၂။ ပြည်နယ်/တိုင်းဒေသကြီးဦးစီးအဖွဲ့
၃။ ပြည်နယ်/တိုင်းဒေသကြီးအလုပ်အမှုဆောင်အဖွဲ့

(၈)

- ၁။ ခရိုင်ညီလာခံ
- ၂။ ခရိုင်ဦးစီးအဖွဲ့
- ၃။ ခရိုင်အလုပ်အမှုဆောင်အဖွဲ့

(ဃ)

- ၁။ မြို့နယ်ညီလာခံ
- ၂။ မြို့နယ်ဦးစီးအဖွဲ့
- ၃။ မြို့နယ်အလုပ်အမှုဆောင်အဖွဲ့

(င)

- ၁။ အခြေခံအဖွဲ့ညီလာခံ
- ၂။ အခြေခံဦးစီးအဖွဲ့
- ၃။ အခြေခံအလုပ်အမှုဆောင်အဖွဲ့

၃၅။ ဒီမိုကရေစီနှင့်ငြိမ်းချမ်းရေးပါတီတွင် ပြည်သူလူထုက ယုံကြည်လေးစားထင်ရှားသည့် ပြည်ထောင်စု မြန်မာနိုင်ငံသားသုံးဦးအား ပါတီ၏နာယကများအဖြစ် ရွေးကောက်တင်မြှောက်နိုင်သည်။

၃၆။ ပါတီ၏ နာယကများသည် အောက်ပါအာဏာနှင့် တာဝန်များကိုရရှိစေရမည်။

- (၁) ပါတီ၏မူဝါဒနှင့်ပတ်သက်သော ကိစ္စများတွင် မတိမ်းစောင်းရအောင် ထိန်းသိမ်း စောင့်ရှောက်ရမည်။
- (၂) ပါတီ၏ စည်းလုံးညီညွတ်ရေးအတွက် တောင့်တင်းခိုင်မာအောင် ထိန်းသိမ်းစောင့်ရှောက်ရမည်။
- (၃) ပါတီ၏ နာယကများသည် ပါတီဌာနချုပ်အလုပ်အမှုဆောင်အဖွဲ့၊ ဥက္ကဋ္ဌ၊ ဒုတိယဥက္ကဋ္ဌ၊ အထွေထွေအတွင်းရေးမှူး၊ တွဲဘက်အထွေထွေအတွင်းရေးမှူးနှင့် ဘဏ္ဍာရေးမှူးတို့ပါဝင်သော နိုင်ငံရေးဦးဆောင်အဖွဲ့၏ ဦးသျှောင်နာယကဖြစ်ရမည်။
- (၄) ပါတီ၏နာယကများသည် ပါတီအလုပ်အမှုဆောင်အစည်းအဝေးတွင်ဖြစ်စေ၊ ဗဟိုဦးစီးညီလာခံတွင်ဖြစ်စေ၊ နိုင်ငံလုံးဆိုင်ရာညီလာခံတွင်ဖြစ်စေ၊ တက်ရောက်မိန့်ခွန်းမြှောက်ကြားနိုင်သည်။

အခန်း (၃)

ဘဏ္ဍာရေး

၃၇။ ပါတီတွင်အဖွဲ့ဝင်များ၏ နှစ်စဉ်ကြေးငွေ၊ အလှူငွေနှင့် ပါတီမှတရားသဖြင့် အခြားနည်းရှာဖွေသည့် ငွေကြေးများဖြင့် ရန်ပုံငွေတစ်ရပ်ထားရှိရမည်။

၃၈။ ငွေရေးကြေးရေးကိစ္စများနှင့်ပတ်သက်၍ စာရင်းအင်းများကို ကျနစွာထားရှိစေရမည်။ စာရင်းအင်း ထားရမည့်နည်းလမ်းများနှင့် စစ်ဆေးသည့်နည်းလမ်းများကို ပါတီဌာနချုပ်အလုပ်အမှုဆောင်က သတ်မှတ် ပေးရမည်။

၃၉။ ဘဏ္ဍာရေးအာဏာများကို သက်ဆိုင်ရာအဖွဲ့များက လွတ်လပ်စွာ သတ်မှတ်နိုင်သည်။ သို့ရာတွင် ထိုသတ်မှတ်ချက်များသည် ပါတီဌာနချုပ်အလုပ်အမှုဆောင်အဖွဲ့က အခါအားလျော်စွာ သတ်မှတ်ပေးသော အာဏာအတွင်း ပြစ်စေရမည်။

၄၀။ ပါတီဌာနချုပ်ရန်ပုံငွေကို ဘဏ်တစ်ခုခု၌ အပ်နှံထားရမည်။ အခြားအဖွဲ့ခွဲများအတွက်ကိုမူကား ပါတီဌာနချုပ်အလုပ်အမှုဆောင်က အခါအားလျော်စွာ ညွှန်ကြားသည့်အတိုင်း လိုက်နာရမည်။

အခန်း (၄)

အထွေထွေ

၄၁။ ဤပါတီဖွဲ့စည်းမှုအခြေခံစည်းမျဉ်းတွင် ရည်ညွှန်းသည့်ကျေးရွာ၊ ရပ်ကွက်၊ မြို့နယ်၊ ခရိုင်၊ ပြည်နယ် / တိုင်းဒေသကြီးများမှာ သာမန်အားဖြင့် နိုင်ငံတော်အစိုးရ သတ်မှတ်ထားသည့် နယ်နိမိတ်အတွင်း ပြစ်စေရမည်။ သို့ရာတွင် သာမန်နယ်နိမိတ်အတိုင်း စည်းရုံးရေးကိစ္စများကို ဆောင်ရွက်ရန် အခက်အခဲရှိသည့် အင်္ဂလိပ်စာများတွင် ပါတီဌာနချုပ်အလုပ်အမှုဆောင်က သင့်လျော်သလို ပြင်ဆင်သတ်မှတ်နိုင်သည်။

၄၂။ ဤပါတီဖွဲ့စည်းမှုအခြေခံစည်းမျဉ်းကို နိုင်ငံလုံးဆိုင်ရာညီလာခံကသော်လည်းကောင်း၊ ဗဟိုဦးစီး ညီလာခံကသော်လည်းကောင်း ပြင်ဆင်နိုင်သည်။ ဤပါတီဖွဲ့စည်းမှုအခြေခံစည်းမျဉ်းတွင်ပါရှိသော ပြဌာန်း ချက်များနှင့်အညီ ဌာနချုပ်အလုပ်အမှု ဆောင်အဖွဲ့က နည်းဥပဒေများကို ပြုလုပ်နိုင်သည်။ ထိုနည်းဥပဒေများ ကို ဗဟိုဦးစီးညီလာခံတွင်သော်လည်းကောင်း၊ နိုင်ငံလုံးဆိုင်ရာညီလာခံတွင်သော်လည်းကောင်းတင်ပြရမည်။

ဒီမိုကရေစီနှင့် ငြိမ်းချမ်းရေးပါတီ



ယုံကြည်ချက်နှင့် အဓိပ္ပာနိ

- ၁။ ဤလောက၌ “**ဗြဟ္မစိုရ်**” တရားသည် လူမျိုးမရွေး ဘာသာမရွေး လိုက်နာကျင့်သုံးအပ်သော လောကပါလတရား ဖြစ်သည်။
- ၂။ ခြင်္သေ့ဆီသည် သိင်္ဂီရွှေခွက်မှာ သာတည်နိုင်သကဲ့သို့ ဒီမိုကရေစီသည်လည်း ကိုယ်ကျင့်တရားကောင်းသော လူအဖွဲ့အစည်းမှာသာ တည်နိုင်သည်။
- ၃။ ဒီမိုကရေစီ ဆိုသည်မှာ လူလောကနှင့် တိရစ္ဆာန်လောက၏ နယ်ခြားစည်း (မှတ်တိုင်)ဖြစ်သည်။
- ၄။ မျက်မှောက်လူအဖွဲ့အစည်းသည် ရုပ်ဝတ္ထုပစ္စည်း (ရုပ်ပိုင်း)ဖွံ့ဖြိုးတိုးတက်မှုလွန်ကဲ ကာလဖြစ်၍ ကိုယ်ကျင့်တရား (စိတ်ပိုင်းဆိုင်ရာ) ချွတ်ယွင်းယုတ်လျော့ အားနည်းလာသော လူအဖွဲ့စည်းဖြစ်သည်။
- ၅။ ဒီမိုကရေစီ လူအဖွဲ့စည်းတစ်ရပ်ကို တည်ဆောက်မည်ဆိုပါက ပြဌာန်းရတရားကို လောကနီတိအဖြစ် လောကီမှုပြု၍ ကျင့်သုံးသော “ **ဗြဟ္မစိုရ်တရားနှင့် ဒီမိုကရေစီစိတ်ထား** ” - ဟူသည့် လမ်းညွှန် သဘောတရားသည်သာ တစ်ခုတည်းသော “**ထွက်ဂုဏ်**” လမ်းဖြစ်သည်ဟူ၍ အလေးအနက် ယုံကြည်သည်။
- သို့ဖြစ်၍ တစ်မျိုးသားလုံး၏လူမှုဘဝဖွံ့ဖြိုးတိုးတက်သော အမျိုးသားပြန်လည်တည်ဆောက်ရေး လုပ်ငန်းစဉ်များကို ဆောင်ရွက်ရာတွင် တိကျခိုင်မာသော “ ရည်ရွယ်ချက် ” နှင့် “ လုပ်ငန်းစဉ် ” များကို ချမှတ်ထားရှိလျက် လွတ်လပ်မှု တရားမျှတမှု သာနာညီမျှမှုအခြေခံများဖြင့် အကောင်အထည် ဖော်ဆောင်ရွက်မည်ဟု အလေးအနက် အဓိပ္ပာနိပြုသည်။

“ ရည်ရွယ်ချက်များ ”

- ၁။ ဒီမိုကရေစီနှင့် လူမှုလအခွင့်အရေးများကို ထိန်းသိမ်းစောင့်ရှောက်ရန်၊
- ၂။ ကမ္ဘာနှင့်ရပ်ပေါင်တန်းနိုင်သော စီးပွားရေးစနစ်ကို ထူထောင်ကျင့်သုံးရန်၊
- ၃။ ပြည်ထောင်စု မြန်မာနိုင်ငံ၏ငြိမ်းချမ်းသာယာရေးနှင့် ဘန်ဒွန်းမှု (၅)ချက်တို့နှင့်အညီ ကမ္ဘာ့ငြိမ်းချမ်းရေးကို(Globalization)ကမ္ဘာလုံး ပြန့်နှံ့ဖြစ်ပေါ်စေမှု အမြင်ဖြင့် ကြိုးပမ်းဆောင်ရွက်ရန်၊
- ၄။ လူမျိုးမရွေး၊ ဘာသာမရွေး ပြည်ထောင်စုမြန်မာနိုင်ငံသားတို့၏ အမျိုးသားစည်းလုံးညီညွတ်ရေးကို စည်းရုံးတည်ဆောက်ရန်၊
- ၅။ ပြည်ထောင်စုမြန်မာနိုင်ငံကို ထူထောင်ရာ၌ တိုင်းရင်းသားလူမျိုးအသီးသီးတို့သည် မိသားစု စိတ်ဓါတ်အရင်းခံဖြင့် သာနာညီမျှဖြစ်စေရေးကို ဦးတည်ဆောင်ရွက်ရန်၊

- ၆။ ကမ္ဘာ့ရေးရာပြဿနာအရပ်ရပ်တွင် တိကျမှန်ကန်သော ကြားနေရေးဝါဒနှင့် နိုင်ငံအသီးသီးနှင့် ချစ်ကြည်ရင်းနှီးရေးဝါဒတို့ကို အခြေခံ၍ ဓမ္မဓိဌာန်ကျကျ ဖြေရှင်းဆောင်ရွက်ရန်၊
- ၇။ ဒီမိုကရေစီနှင့် ငြိမ်းချမ်းရေးပါတီ ညီလာခံက အခါအားလျော်စွာ ချမှတ်သည့် အခြားသော ရည်ရွယ်ချက်များနှင့် လုပ်ငန်းစဉ်များကို အောင်မြင်အောင်ဆောင်ရွက်ရန်၊
- ၈။ ဒီမိုကရေစီနှင့် ငြိမ်းချမ်းရေးပါတီ၏ ရည်ရွယ်ချက်နှင့်လုပ်ငန်းစဉ်များကို အကောင်အထည်ဖော်ဆောင်ရွက်ရာတွင် နာယကြီး **ညီနု** ချမှတ်ခဲ့သော “**ဌာတုစိုရ်တရားနှင့် ဒီမိုကရေစီ စိတ်ထား**” ဟူသည့် မူဝါဒ သဘောတရားကို လုပ်ငန်းလမ်းညွှန်အဖြစ်ခံယူ၍ “ New Paradigm , New Politics ” နိုင်ငံရေးစံနမူနာ အခင်းအကျင်းအသစ်အဖြစ် ဆောင်ရွက်သွားရန်၊

“ လုပ်ငန်းစဉ်များ ”

✖ ✖ ✖ ✖ ✖

၁။ နိုင်ငံတော်တည်ဆောက်ရေးကဏ္ဍ

- နိုင်ငံတော်၏ဖွဲ့စည်းပုံ အခြေခံဥပဒေကို -
- (က) ပြည်ထောင်စုတိုင်းရင်းသား ပြည်သူတစ်ရပ်လုံး၏ စည်းလုံး ညီညွတ်မှု ပိုမိုရရှိစေရေး၊
- (ခ) နိုင်ငံ့သမိုင်း၏တောင်းဆို လိုအပ်ချက်နှင့် အညီဖြစ်စေရေး၊
- (ဂ) စစ်မှန်သော ဒီမိုကရေစီဖွဲ့စည်းပုံအခြေခံဥပဒေ တစ်ရပ်ဖြစ်စေရေး၊
- ထို့ကို အစဉ်ဦးတည်၍ပြင်ဆင်နိုင်ရေးကို ဦးစားပေးလုပ်ငန်းအဖြစ် ဆောင်ရွက်သွားမည်။

၂။ ဥပဒေပြုရေးနှင့် တရားစီရင်ရေးကဏ္ဍ

- နိုင်ငံတော်သည် ဥပဒေရှိမှ တည်လို့ရသည်။
- နိုင်ငံတော်နှင့် လူ့အဖွဲ့အစည်းသည် ဥပဒေ၏အခြေခံမဟုတ်။
- ဥပဒေဖြင့် နိုင်ငံတော်နှင့် လူ့အဖွဲ့အစည်းကို အရာရာပြောင်းလဲနိုင်သည်။
- ဥပဒေသည် လူ့အဖွဲ့အစည်းကိုပြုပြင်ရာ၊ ပြောင်းလဲရာ၊ ထိန်းသိမ်းရာတွင် အဓိကအခြင်းရာ ဖြစ်သည်

-ဟူသည့် အခြေခံများဖြင့် တရားဥပဒေ စိုးမိုးရေးကို ဦးတည်ဆောင်ရွက်မည်။

ဤသို့ဖြင့် ပြည်ထောင်စုမြန်မာနိုင်ငံတော်တွင် စစ်မှန်သည့်အခြေခံကျသော ဥပဒေအုပ်စိုးမှု (Material Rule Of Law)နှင့် အခြေခံကျသောလူ့အခွင့်အရေးများ(Fundamental Human Rights) ထွန်းကားလာစေရေးတို့ကို ဦးတည်ဆောင်ရွက်မည်။

၃။ ပြည်တွင်းငြိမ်းချမ်းရေးနှင့် ညီညွတ်ရေးကဏ္ဍ

နိုင်ငံရေးယုံကြည်ချက်မတူကွဲလွဲ၍ “ ဖြစ်ပွားပေါ်ပေါက်လျက်ရှိသော လက်နက်ကိုင်ပဋိပက္ခ အားလုံးကို နိုင်ငံရေးနည်းဖြင့် ပြီးပြတ်ပြေလည် ငြိမ်းချမ်းအောင်ဆောင်ရွက်မည်။

မတူကွဲလွဲသော အမျိုးသားအချင်းချင်းဖြစ်ပွားသည့် ပဋိပက္ခမှု အရပ်ရပ်ကို ဖြေရှင်းရာတွင် “ လက်စား မချေရေး၊ သင်ပုန်းချေရေး ” ဟူသည့် “ ချေ ” နှစ် “ ချေ ” လမ်းစဉ်ကိုကျင့်သုံး၍ အမျိုးသား ပြန်လည် တည်ဆောက်ရေးကို ဆောင်ရွက်မည်။

တန်းတူရည်တူတွေ့ဆုံ ဆွေးနွေးညှိနှိုင်းအဖြေရှာခြင်းနည်းဖြင့် အမျိုးသားရင်ကြားစေရေး မှသည် အမျိုးသားပြန်လည်သင့်မြတ်ရေးတို့ရှိရှိအောင်ဆောင်ရွက်၍ အမျိုးသားပြန်လည် တည်ဆောက်ရေးကို ဆောင်ရွက်မည်။

၄။ ကျောင်းသား လူငယ်များကဏ္ဍ

နိုင်ငံတော်၏အနာဂတ်တည်တံ့ခိုင်မာရေးနှင့် တိုးတက်ကြီးပွားချမ်းသာရေးသည် လူငယ် များ၏ လက်တွင် လုံးဝ တည်ရှိသည်ဟု အလေးအနက်ယုံကြည်သည်ဖြစ်၍ လူငယ်များ၏ ကာယ၊ ဉာဏ၊ စာရိတ္တ ၊ မိတ္တ၊ ဗလ(၄)တန် ဖွံ့ဖြိုးတိုးတက်ရေးအတွက် အလေးအနက်ထား ဆောင်ရွက်ပြီး ကျောင်းသူ၊ ကျောင်းသားများ၏ တရားဝင် တောင်းဆိုမှုများကို အတတ်နိုင်ဆုံးညှိနှိုင်းဖြည့်ဆည်း လိုက်လျောဆောင်ရွက် ပေးမည်။

၅။ အလုပ်သမားနှင့် အမှုထမ်း အရာထမ်းများကဏ္ဍ

အလုပ်သမားသမဂ္ဂများနှင့် ဝန်ထမ်းအဖွဲ့အစည်းများကို လွတ်လပ်စွာ ဖွဲ့စည်းခွင့်ပြုမည့်အပြင် အလုပ်သမားများ၏ အခွင့်အရေးများကို ဥပဒေအရကာကွယ်စောင့်ရှောက်မှုပေးမည်။ အလုပ်အကိုင် အခွင့်အလမ်း အသစ်များကိုဖန်တီးစေ၍ အလုပ်လက်မဲ့ ပြဿနာပြေလည်စေရေးကို ဦးတည်ဆောင်ရွက်မည်။

အငြိမ်းစားအလုပ်သမားနှင့်ဝန်ထမ်းများ၏ လူမှုဘဝဖူလုံရေး၊ လူ့ဂုဏ်သိက္ခာနှင့်အညီ ငြိမ်းချမ်းစွာ အနားယူနေထိုင်နိုင်ရေးကို အလေးထား၍ အငြိမ်းစားလစာစရိတ် ချီးမြှင့်ထောက်ပံ့မှုကို တိုးမြှင့် ဆောင်ရွက်မည်။

၆။ တောင်သူလယ်သမားများကဏ္ဍ

လယ်လုပ်သူ လယ်လုပ်ပိုင်ခွင့်ရရှိစေမည့်အပြင် ကြိုက်နှစ်သက်ရာ သီးနှံကို လွတ်လပ်စွာ စိုက်ပျိုး ခွင့်နှင့် စိတ်ကြိုက်ဈေးနှုန်းဖြင့် လွတ်လပ်စွာ ရောင်းချခွင့်ပြုမည်။ လယ်ယာထွက်ကုန်ပြည်ပတင်ပို့ခြင်း လုပ်ငန်းကို ကြားခံမထားပဲ ကုန်ထုတ်သူများ ကိုယ်တိုင်က တိုက်ရိုက် တင်ပို့၍ ရရှိလာသည့် ပို့ကုန်တန်ဖိုးကို ထုတ်လုပ်သူများကအပြည့်အဝအကျိုးခံစားခွင့်ရရှိအောင် စီမံဆောင်ရွက်မည်။တောင်သူလယ်သမားဘဏ်များ၊ လယ်ယာစီးပွားမြှင့်တင်ရေးအသင်းများကို ဖွဲ့စည်းစေ၍ နိုင်ငံတော်၏အထောက်အပံ့ဖြင့် ဆောင်ရွက်မည်။

၇။ စီးပွားရေးကဏ္ဍ

အစိုးရ အရင်းရှင်စနစ် (State Capitalism) သို့ ဦးမလှည့်ရေးအတွက် လွတ်လပ်စွာ ယှဉ်ပြိုင် ရောင်းဝယ်သည့် ဈေးကွက် စီးပွားရေးစနစ်ကို ကျင့်သုံး၍ ပြည်တွင်း ပြည်ပ ကုန်သွယ်ရေးနှင့် စက်မှုလက်မှု လုပ်ငန်းများကို အချုပ်အချယ်မရှိ ခွင့်ပြုမည်။ ဖက်စပ်လုပ်ငန်းနှင့် ပြည်တွင်း ပြည်ပ ရင်းနှီးမြှုပ်နှံမှုများကို ဖိတ်ခေါ်အားပေးမည်။ နိုင်ငံတော်ကို ဖွံ့ဖြိုးမှုအနည်းဆုံး (L.D.C) အဆင့်မျိုးမှ ကျော်လွှားလွန်မြောက်ပြီး ဖွံ့ဖြိုးတိုးတက်လာစေရန် ဆောင်ရွက်မည်။

စီးပွားချမ်းသာသူများအား ပုဂ္ဂလိကကုမ္ပဏီများတည်ထောင်၍ စီးပွားရေးလုပ်ငန်းများကို လွတ်လပ်စွာ လုပ်ကိုင်ဆောင်ရွက်ခွင့်ပေးပြီး တစ်ဖက်တစ်လမ်းမှ လူများစု ဆင်းရဲသားလယ်သမား၊ အလုပ်သမား လက်လုပ်လက်စားများ အကျိုးအတွက် လူမှုစီးပွားမြှင့်တင်ရေး အသင်းများကို နိုင်ငံတော်၏ ထောက်ပံ့ကူညီပံ့ပိုးမှုဖြင့် ဖွဲ့စည်းစေ၍ တစ်မျိုးသားလုံး၏ စီးပွားရေးချိန်ခွင်လျှာကို ထိန်းညှိ ဆောင်ရွက်မည်။

လူမှုစီးပွားမြှင့်တင်ရေးအသင်းများ၊ ဘဏ်များ၊ အသေးစားငွေစု ငွေချေးအသင်း (Micro Finance Society) များကို ဖွဲ့စည်း၍ ဆောင်ရွက်မည်။ ယင်းသို့ ဖွဲ့စည်းဆောင်ရွက်ရာတွင် ငွေကြေးအရင်းအနှီး အပေါ်တွင် အခြေမခံပဲ လူပုဂ္ဂိုလ်အပေါ်အခြေခံလျက် အပြည်ပြည်ဆိုင်ရာ စံချိန်စံညွှန်းများနှင့်အညီ လွတ်လပ်၍ အသင်းသားများကိုယ်တိုင် ဆုံးဖြတ်ပိုင်ခွင့်ရှိသော လူမှုစီးပွားအသင်း၊ အဖွဲ့များအဖြစ် ဖွဲ့စည်း ဆောင်ရွက်စေမည်။ ယင်းသို့ဆောင်ရွက်ရာတွင် နိုင်ငံတော်၏အထောက်အပံ့ဖြင့် အကောင်အထည်ဖော် ဆောင်ရွက်မည်။

၈။ နိုင်ငံပိုင်ကဏ္ဍ

အများပြည်သူဆိုင်ရာ လုပ်ငန်းကြီးများအဖြစ်ရပ်တည်ရန် လိုအပ်သော လုပ်ငန်းကြီးများ ကိုသာ နိုင်ငံပိုင်အဖြစ်ထားရှိ လုပ်ကိုင်ဆောင်ရွက်မည်။ နောက်နောင် ပုဂ္ဂလိကပိုင်ပစ္စည်းများအားလုံးကို ပြည်သူပိုင် သိမ်းယူခြင်း မပြုစေရန် အခြေခံဥပဒေ၌ ထည့်သွင်း၍ အကာအကွယ်ပေးထားမည်။

၉။ ငွေကြေးကဏ္ဍ

ငွေစက္ကူများ တရားမဝင်ဖျက်သိမ်းခြင်းကို နောက်နောင်တွင် မဖြစ်စေရန် လိုအပ်သော ဥပဒေများဖြင့် အကာအကွယ်ပေးမည်။ အာမခံချက်ရှိသော ငွေစက္ကူအသစ်များထုတ်ဝေ၍ ငွေကြေး တည်ငြိမ်မှုကို ဖန်တီးပေးမည်။

၁၀။ နိုင်ငံခြားရေးကဏ္ဍ

လွတ်လပ်၍ တက်ကြွသည့် ဘက်မလိုက်သော နိုင်ငံခြားရေးဝါဒကို လက်ကိုင်ထားပြီး နိုင်ငံတကာ၏ လေးစားချစ်ကြည်မှုကို ရရှိအောင် ဆောင်ရွက်မည်။

၁၁။ ပညာရေးကဏ္ဍ

တိုးတက်ဖြစ်ပေါ်လျက်ရှိသော ပညာဓာတ်(Knowledge Age)နှင့်အပြိုင် တည်ငြိမ်၍ ကမ္ဘာ့အဆင့်အတန်း မီသော ပညာရေးစနစ်ကို ဖော်ထုတ်ဆောင်ရွက်နိုင်ရန်အတွက် ကျွမ်းကျင်ပညာရှင်များ ပါဝင်သော အမျိုးသားအဆင့်ပညာရေး ညီလာခံကြီးများကို ကျင်းပပြီး စီမံကိန်းများချမှတ်၍ ဆောင်ရွက်မည်။
အဆင့်မြင့်ပညာရေးအတွက် တက္ကသိုလ်များအမြဲတမ်းကောင်စီတစ်ရပ်ကို ဖွဲ့စည်း၍ တက္ကသိုလ်များကို စီမံအုပ်ချုပ်စေမည်။

အခြေခံပညာရေးအတွက် အခြေခံပညာမူလတန်းမှ အထက်တန်းပညာအထိ အခမဲ့ပညာသင်ကြားရေးနှင့် စာမတတ်သူပပျောက်ရေးကို အစွမ်းကုန် ဆောင်ရွက်မည်။

အခြေခံပညာအဆင့်မှ တက္ကသိုလ်အဆင့်အထိ ပုဂ္ဂလိကကျောင်းများ၊ တက္ကသိုလ်များထူထောင်ဖွင့်လှစ်နိုင်ရေးကို မူဝါဒများချမှတ်ဆောင်ရွက်မည်။

၁၂။ သိပ္ပံနှင့်နည်းပညာဖွံ့ဖြိုးတိုးတက်ရေးကဏ္ဍ

နိုင်ငံတော်ကို ခေတ်မီဖွံ့ဖြိုးတိုးတက်အောင် ဆောင်ရွက်ရာ၌ လူမှုရေး၊ စီးပွားရေး၊ နိုင်ငံရေး၊ စာပေ၊ အနုပညာ၊ ယဉ်ကျေးမှုကဏ္ဍ အသီးသီးတစ်ပြေးညီဖွံ့ဖြိုးတိုးတက်ရေးကို ဦးတည်ဆောင်ရွက်မည်။

သိပ္ပံနှင့်နည်းပညာဖွံ့ဖြိုးတိုးတက်ရေးအတွက် နိုင်ငံသားတိုင်းလွပ်လပ်စွာ တီထွင်ဖန်တီးခြင်း၊ ထုတ်လုပ်ခြင်း၊ ရေးသားထုတ်ဝေခြင်း၊ ဖြန့်ချိခြင်းနှင့် အသုံးပြုခြင်းတို့ကို ခွင့်ပြု၍ အရှိန်အဟုန်မပျက် ဖွံ့ဖြိုးတိုးတက်စေရေးကို ရှေ့ရှုဆောင်ရွက်မည်။

၁၃။ လူထုကျန်းမာရေးကဏ္ဍ

အမျိုးသားကျန်းမာရေးအဆင့်အတန်း တိုးတက်မြင့်မားလာစေရေးအတွက် ကျန်းမာရေးဆိုင်ရာ အမျိုးသားအဆင့်ညီလာခံများကျင်းပ၍ မူဝါဒများချမှတ်ပြီး လူထုကျန်းမာရေး ထိန်းသိမ်းစောင့်ရှောက်မှု စီမံကိန်းများကို ချမှတ်ဆောင်ရွက်မည်။

၁၄။ လူမှုဖူလုံရေးနှင့် လူမှုဝန်ထမ်းကဏ္ဍ

ခိုကိုးရာမဲ့ အထောက်အပံ့မဲ့ သက်ကြီးရွယ်အိုဘိုးဘွားများ၊ မိဘမဲ့ကလေးများ၊ ဘဝလုံခြုံမှု အတွက် ဘိုးဘွားရိပ်သာများ၊ မိဘမဲ့ကလေးဂေဟာများ ဖွင့်လှစ်စောင့်ရှောက်ခြင်းလုပ်ငန်းများကို နိုင်ငံတော် အနေဖြင့်လည်းကောင်း၊ အစိုးရမဟုတ်သောအဖွဲ့အစည်းများနေဖြင့်လည်းကောင်း၊ ပုဂ္ဂလိကများ အနေဖြင့် လည်းကောင်း - ထူထောင်လာစေရန် အားပေး ဆောင်ရွက်မည်။

အခြားသားရေး၊ နာရေး လူမှုကယ်ဆယ် စောင့်ရှောက်ရေးပရဟိတလုပ်ငန်းများကိုလည်း အရှည်တည်တံ့ တိုးတက်ဖြစ်ပေါ်လာစေရန် နိုင်ငံတော်က အားပေးထောက်ပံ့ဆောင်ရွက်သွားမည်။

၁၅။ သဘာဝပတ်ဝန်းကျင်ထိန်းသိမ်းရေးကဏ္ဍ

လောကသုံးပါးတို့သည် သဘာဝအတိုင်း အတူတစ်ကွ ဖွားမြင်ဖြစ်တည်လာခြင်း ဖြစ်သည့် ဟူသည့် သဟဇာတဖြစ်စဉ်ကိုခံယူ၍ - အပြန်အလှန်ထောက်ကူထိန်းသိမ်းပြီး ထာဝရငြိမ်းငြိမ်း ချမ်းချမ်း သာသနာယာယာဖြစ်တည်နေအောင် သဘာဝပတ်ဝန်းကျင် ထိန်းသိမ်းရေးကို အမျိုးသားစီမံကိန်းများချမှတ် ဆောင်ရွက်မည်။ ယင်းသို့ ဆောင်ရွက်ရာတွင် ဒေသဆိုင်ရာအဖွဲ့အစည်းများ၊ အပြည်ပြည်ဆိုင်ရာ အဖွဲ့အစည်း များနှင့်အတူတကွ ပူးပေါင်းဆောင်ရွက်သွားမည်။

၁၆။ လူထုဆက်သွယ်ရေး၊ သတင်းနှင့် ပြန်ကြားရေးကဏ္ဍ

သတင်းစာနှင့် စာပေများကို လွတ်လပ်စွာ ရေးသားထုတ်ဝေခွင့်ပြုမည့်အပြင် ရေဒီယိုနှင့် ရုပ်မြင်သံကြားလုပ်ငန်းများကို အစိုးရ၏ချုပ်ကိုင်မှုမှ ကင်းလွတ်သော အဖွဲ့အစည်းတစ်ရပ်၏ အောက်တွင် ထားရှိမည်။

“ **ဩဇာစိုရ်ဂါယာများနှင့်ဒီမိုကရေစီစိတ်ထား** ”

- ဟူသည့် လမ်းညွှန်သဘောတရားသည်သာ မြန်မာဒီမိုကရေစီရေးအတွက်တစ်ခုတည်းသော ထွက်ရပ်လမ်း ဖြစ်သည်။

မြန်မာ့ဒီမိုကရေစီပြန်လည်တည်ဆောက်ရေး အရေးတော်ပုံ -

အောင်ရမည် -----

အောင်ရမည် -----

အောင်ရမည် -----

“ ဒီမိုကရေစီနှင့် ငြိမ်းချမ်းရေးပါတီ ”